

चोलापुर में नकली जिंक बनाने की फैक्ट्री का हुआ भंडाफोड़, 79 बोरी नकली जिंक किया बरामद

Publish Date: Sun, 25 Aug 2019 06:03 PM (IST)



जिला कृषि अधिकारी ने तहसीलदार रविशंकर यादव व थाना प्रभारी हरिनारायण पटेल के साथ छापेमारी कर नकली जिंक बनाने की फैक्ट्री का भंडाफोड़ किया।

वाराणसी, जेएनएन। चोलापुर थाना क्षेत्र के भदवा गांव में रविवार की दोपहर में जिला कृषि अधिकारी ने तहसीलदार रविशंकर यादव व थाना प्रभारी हरिनारायण पटेल के साथ छापेमारी कर नकली जिंक बनाने की फैक्ट्री का भंडाफोड़ किया। इस दौरान छापेमारी की भनक लगते ही फैक्ट्री मालिक व मजदूर मौके से भाग गये। जानकारी के मुताबिक उक्त गांव स्थित अर्धनिर्मित मकान में पिछले काफी दिनों से नकली जिंक बनाने का कार्य चल रहा था, जिसकी जानकारी होने पर जिला कृषि अधिकारी सुभाष मौर्य ने टीम के साथ पहुंचे तो भारी मात्रा में नमक और कलर के साथ 79 बोरियों में नकली जिंक तैयार मिला। जिसे पुलिस ने अपने कब्जे में ले लिया।

जिला कृषि अधिकारी सुभाष मौर्य ने बताया कि एक बोरी में एक एक किलोग्राम की 25 पैकेट एक बोरी में भरकर बाजार में बेचा जाता था। बताया कि पैकिंग मशीन, सामाग्री, बरामद माल को सील कर दिया गया है। वहीं चोलापुर के बसांव गांव निवासी फैक्ट्री मालिक कमलेश दीक्षित की तलाश पुलिस टीम कर रही है। जिलाधिकारी के निर्देश पर नकली जिंक फैक्ट्री लगाने और काम करने वालों के खिलाफ संबंधित धाराओं में जल्द ही मुकदमा लिखा जाएगा।

Posted By: **Abhishek Sharma**

Source: <https://www.jagran.com/uttar-pradesh/varanasi-city-illegal-fertilizer-factory-exposed-in-cholapur-varanasi-19517636.html>